

“నువ్వు చాలా చెడ్డవాడివో, మంచివాడివో తెలియరా!” అన్నాను జవాబుగా.

“పిచ్చివాణ్ణిమో ననిపిస్తుంది. అయినే నువ్వే మంటావు?” అన్నాడు.

“మానవుడివి” అన్నాను.

లేచి రూముకి బయలుదేరాము.

ఉదయం ఆరున్నర అయేసరికి మూర్తి రూముకి వచ్చి నిద్రలేసి, “లేరా! రాత్రి తిండి లేదు. పోయి కాఫీహౌస్ లో బాధతీర్చుకుందాం” అన్నాడు.

వాడు మామూలుగా అయాడు. ఎప్పటిలాగే నే నెండుకో సిగ్గుపడా లనిపించింది. నెహ్రూ సర్కిల్ దగ్గరికి వెళ్ళేసరికి రాత్రి కథ అంతా జ్ఞాపకం వచ్చింది. ఆగాను.

వాడు త్వరగా నడిచి, కాఫీహౌస్ వైపు

తొందరగా నడుస్తున్నాడు. ఉదయపు లేత ఎండలో ఏదో క్రొత్తగా-ఏమీ జరగనట్లే కనిపిస్తున్నాయి.

ఒక్కసారి మనసులో అందతా మెదిలింది. ఆ చీకటే. ప్రశాంతతా, కన్నీళ్ళూ, విగ్రహమూ.

“రారా. ఏమిటి చూస్తున్నావ్? ఆ చెట్టు నీకు ప్రియమాలలే ఉంది. ఇట్టే అయిపోతుంది మళ్ళా రా!”

ముందుకు నడిచాను. వరండాలో కుర్చీల్లో కూర్చున్నాము. దూరంగా ఎర్కిన్స్ కాళేశీ వైపు చూస్తున్నాను.

“ఫేకట్లీక్లబ్ చూశావ్? ఇవాళ యెంత అందంగా ఉందో!”

మూర్తి క్లబ్ వైపు చూస్తు ఆంటున్నాడు.

ఆ క్షణంలో వాడి అర్థం బోధపడింది.

కథానిక

చేతులెత్తిన ప్రజాస్వామ్యం

రహింషా

పరంధామయ్యగారు పంచాయతీబోర్డు ప్రెసిడెంటుగిరికి పోటీ చేయబోతూన్నారన్న వార్త గుప్పుమనగానే ఉల్లిపాలెంలో అణువు బాంబు పేలినంత వనయింది!

పార్లమెంటుకు పోటీ చేసిన (డిపాజిట్టు వచ్చిందా రాలేదాన్న విషయం వేరు!) పరంధామయ్యగారు అవ్వ! పంచాయతీబోర్డుకు నుంచోట మేమిటని జనం ముక్కుమీద వేలేసుకొని గుడ్డు మిటకరించారు! అందులో నారాయణ ముతా వాళ్ళకు ముక్కుమీదగాదు మూలిమీదే కొట్టి నట్టయింది!

పార్లమెంటు ఎలక్షన్ ల్లోనాటి దగ్గర్నుంచీ నారాయణకు పంచాయతీబోర్డు ప్రెసిడెంటు ఆశ చూసి పరంధామయ్య తన పబ్లింగడిపేస్తూ వచ్చాడు. నిన్నగాక మొన్న పార్టీకమిటీ ఎన్ని కల్లోగూడా నారాయణ్ణి మన కాబోయే ప్రెసిడెంటుని వుబకేశాడు. కాని యీ నిర్ణయం నారాయణ్ణి వెనక్కు-తిరగమని నడ్డి విరగొట్టినట్టయింది.

హెవుకారు పరంధామయ్య అందలో యీ

సారి పంచాయతీబోర్డు ప్రెసిడెంటు తప్పక ఆవుతాననుకొన్న నారాయణ ఆప్పుడే ప్రెసిడెంటు అయిపోయినట్టు నడ్డి విరుచుకొని, అదే లేండి కోమ్ము విరుచుకొని తిరగడం మొదలు పెట్టాడు. మొదట్లో “ఏం పెనరట్టూ?” అని ఎగతాళిగా పిలిచిన జనం, యిప్పుడు “ఏం ప్రెసిడెంటూ?” అని పిలిస్తేనేగాని వినబడకుండా పోయింది నారాయణకు. ఐతే, పరంధామయ్య ప్రెసిడెంటు పదవికి తనే నుంచునే ప్రయత్నంలో వున్నాడనే సరికి నారాయణకి నడుములు జారి పోయినై. పిచ్చైత్తిన కుక్కలా నారాయణ బజార్ను పడ్డాడు పరంధామయ్యను పేరు వరసలు పెట్టి తిట్టూ.

పరంధామయ్య మనుషులు నారాయణ నోటి మీద కొట్టేదాకా వచ్చేసరికి, చప్పున తగ్గి నారాయణ సందుదోవన పడ్డాడు కులం వాళ్ళ వోట్లు అడుక్కుంటూ.

పరంధామయ్య అలా ఆకస్మాత్తుగా తన నిర్ణయాన్ని మార్చుకోటానిక్కూడా చాలా

వెద్ద కారణాలే వున్నట్టు ఆయన మనుషులు అంటారు.

“ఈ ప్రభువులను నాయుణ్ణి నమ్ము కూర్చుంటే, యల్లమందయ్య కూలీ సంఘవాళ్ళు లోటూటుతో నీట కాస్తా ఎక్కేస్తాడు. యల్లమందయ్య కుర్చీ ఎక్కి కూర్చుంటే పూల్లో రైతులు తలలెత్తుకు తిరగటానికేనా? కూలీ గింజలు తెచ్చుకొనే యల్లమందయ్య గాడు ప్రెసి డెంటుయితే గ్రామంలో ప్రజ మోహమెత్తుకు తిరగటానికేనే?”

ఇదీ పరంధామయ్య మనుషుల ప్రచారవోరణి.

ఎలక్షన్ రోజు ముందు పడుతున్న కొద్దీ మూడు పార్టీల ప్రచారం ముమ్మరంగా సాగి పోతుంది.

యల్లమందయ్య పల్లెలో తన వాళ్లలో ప్రచారంచేసుంటున్నాడు. కూలీడికకూలోళ్లు వోట్లుచ్చుకోకపోతే ఎవరిస్తారు? మనకూలీ సంఘం వాళ్ళు వోట్లన్నీ యల్లమందయ్యకే అన్నాయి వెద్ద తలకాయలన్నీ కూడ పలుకుతున్న పల్లెలో.

పోతే నారాయణ పోయినచోటల్లా కులం వోడ్డీ పడులుకుంటామా నారాయణా నీకా భయమెందుకు ఏస్తాం పొమున్నారు సాటిసుల పోళ్లు.

ఇహ పరంధామయ్య గారి మనుషులు పోయిన చోట ప్రాహిలిషన్ లేకుండా పోయిందంటే నమ్మండి. రౌడు చేతుల్లోనూ డబ్బు విరజిమ్ము బడింది. ప్రామినరీనోట్లు చెల్లుబడుతూ, ట్రాన్స్ ఫరులూ, పాలాలు కాలు కివ్వడంలాంటి తతం గాలు అంతులేకుండా జరిగిపోతున్నాయి.

ఆ ఎలక్షన్ రోజు రానే వచ్చింది. ఆ క్రితం రాత్రి ఎలక్షన్ జరిపించటానికి వచ్చిన ఆఫీసరు గారి బసకూ పరంధామయ్య గారింటికి ట్రంక్ తోడ్డు ట్రాఫిక్ అయిపోయింది.

ఆ రాత్రి పరంధామయ్య గారింట్లో మెడకాయలు తెగిపోయినవోళ్ళూ, తలలు తెగిపోయిన మేకపోతులూ, తపతపా కిందపడి మెలికలుతిరిగి పోయినై. నీసాల బిరడాలు టవ్ టవ్ న లేచి పోయినై. ఇనప్పెట్టెల్లోంచి రూపాయలు ఘట్టు మన్నయ.

ఉదయం పదిగంటలయేసరికి గ్రామచావిట్లోకి

వోటర్లంతా చేరుకొన్నారు. ఎవరిమనుషుల్ని వారు వెంటేసుకొని ముతాముతాలుగా వచ్చిచేరారు.

పల్లెనుంచి వచ్చిన వోటర్లనందర్నీ ఒకచోట పోసు చేసి యల్లమందయ్యకు కుడిభుజంలాటి వాడైన ఏసోబు ఎట్లా వోటుచేయాల్సిందినూ చెప్పాడు.

“యల్లమందయ్య పేరు చెప్పగానే మనోళ్లంతా చేతులెత్తాలి తెలిసిందా?”

తెలిసినా తెలియకపోయినా అంతా తలలు మాత్రం వూపారు. అప్పుడే కొందరు చేతులు వైకెత్తికూడా చూసుకొన్నారు!

“ఓరేయ్! ఎర్రోడా నీకేరా తెల్సిందీ?” ఏసోబు అడిగాడు.

“అదంతా నాకెందుకన! ఎర్రపెట్టెకే నా వోటంటానన!” కండనా తలకుచుట్టుకొంటా అన్నాడు యర్రోడు.

“వోరినీయమ్మ! నువ్వువాట్టి శాదినాయలివి రా? ఎర్రపెట్టె యాడుందిరాయిక్కడ?” ఎంక టేసుగాడు యిరిలిం చేశాడు.

“ఓరేయ్! ఎర్రోడా! ఎర్రపెట్టెగాదురా ఎల్లమందయ్య అన్నపుడు చెయ్యతాలిరా?” ఏసోబు మళ్ళీ చెప్పాడు.

“అదంతా నాపల్లెన! మీరంతా ఎప్పు డైత్తితే నేనప్పుడే నాదికూడా ఎత్తునపె!” అన్నాడు ఎర్రోడు ఆమాయకంగా.

“ఓరేయ్ ఎర్రోడా? అదంతాగాదు కానీ నేనోరికైత్తితే ఆరికెత్తరా! నువ్వు నాపక్కనే కూకో!” అని చిన్నోడు ఎర్రోణ్ణి పక్కనకూర్చి వెట్టుకొన్నాడు.

“ఏం ఏసోబుయ్యోవ్! కర్రోడిక్కూడా కూతై సెప్పండి! ఆడనలు ఎర్రినన్నోసి!” అన్నాడు నల్లోడు ఎంగిలిచుట్ట చెప్పల్లొంచి తీసుకుంటూ.

“ఓరేయ్ కర్రోడాయ్! యల్లమందయ్య పేరు లెగవగానే చెయ్యతాలి! తెలిసిందా?” చెప్పాడు ఏసోబు.

“ఓన్ అదేంది! పందచార్లైత్తెమన్నా ఎత్తుతా” అనేశాడు కర్రోడు.

“ఓరి శాదినాయలూ. వొక్కసారే ఎత్తాలిరా? యింజారి పేరొచ్చినా ఎత్తకూడను!” వివరించి చెప్పాడు ఏసోబు.

“మీదియ్యో! నువ్వు వెళ్ళేది? మన యల్లమందయ్యకు ఎత్తమనే కేకవచ్చాడు.” కర్రోడు అంతా తెలిసినట్టుగా అన్నాడు.

“అం ఆదగ్గదే! అంతే!”

“ఓసి యింతేగా?” అంటూ కర్రోడు చెండు చేతులూపెత్తి తెలివిగా చూశాడు.

“ఓరి పిచ్చినాయూలా!” అంటూ నెత్తిమీద వొక్కటివేళాడు పక్కనన్నపోలాయి

“అయ్యమ్మ! కొట్టావేంటిరా? అట్టయితే నేనోరికి ఎత్తమ!”

“అది కాదన! రెండు చేతులూ ఎత్తుతావెండుకు?” నిగ్గదీసి అడిగాడు పోలాయి. ఇంతలో పిలనుబ్బడికి ఏవో ధర్మసందేహంవచ్చినట్టుంది. ఏసోబు రడిగాడు.

“ఒక చెయ్యెత్తితే ఒకవోటగందా? మరాలెక్కన రెండు చేతులెత్తితే రెండువోట్లు రావద్దంటయ్యామ?”

“ఒకే పిల్లనుబ్బాయ్! రెండు చేతులున్న మనిషికి ఒకే వోటురా.”

“అట్టయితే ఏంటి చెయ్యి మడిసికొ?” కుంటి రాముడు జనంలోంచి కేకేశాడు. జనం అంతా గొలుచున్నారు.

ఏసోబుకు చెప్పలేక కలరిరిగి పోలోంది. జనాన్నంతా కలయజూశాడు. అందులో వొకడు చెయ్యివైకెత్తుకు కూర్చొని వున్నాడు.

“అదేందిరా ఎకిటిగా? యిప్పుడే చెయ్యెత్తు కూర్చున్నావే?”

“అగొడవంతా నీకు తెల్లు ఏసోబయ్యో! దీనమృతనాయాల్ని ఎట్టబోయి ఎట్టాత్తవోనని ముందే ఎత్తేనే.”

“వోరెరినాయాలఖానా. యిప్పుడుగాదురా యల్లమందయ్య పేరు తెగినప్పడెత్తాలిరా!” ఎంకిటిగాడి డొక్కలో వొక్కపోటుపొడిసి చెప్పాడు పక్కనన్న ఎర్రగాడు.

ధర్మసంతా చూసేసరికి ఎల్లమందయ్యకు మతి పోయినట్టయి ఏసోబు వంకచూశాడు. ఏసోబు గొంతు సవరించుకొని “హాలీసంఘం ప్రతినిధి కే మావోటు!” గట్టిగా వొక్క కేకవేశాడు. జనం అంతా ముక్తకంఠంతో “యల్లమందయ్యకే మావోటు” అంది.

పల్లెనుంచినచ్చినవాళ్ళంతా గ్రామచాట్లలోకి పోయి వోమూల పదిగి కూర్చున్నారు.

అంతలోకి ఎలక్ట్రన్ ఆఫీసరుగారు తన సిబ్బందితో వచ్చి కూర్చొన్నారు. ఆ వెనకే పరంధా మయ్యంగారు ఆయన మనుషులు వచ్చారు.

నారాయణ, కోటయ్య, రామయ్య, పుల్లయ్య మొదలుగా గల తన మనుషుల్ని హెచ్చించాడు.

ఆఫీసరుగారు సావిట్లకూర్చున్న జనాన్ని ఓసారి కలియజూచి ఆభ్యర్థనలు పేర్లు చదివాడు.

జనంలో కలకలం బయలుదేరింది.

“ఓరేయ్! ఎర్రాడోయ్! నల్లోడోయ్! యంకిటిగా! మన యల్లమందయ్య పేరు లేచినప్పుడు...”

“ఓయ్ కోటయ్యో! పుల్లయ్యో! మనోల్లంతా ఎక్కడ?” కేకలు సాచిటికప్పు దూసుకుపోతున్నాయి.

“సైలెన్సు! ఎవరూ మాట్లాడకూడదు!” ఆఫీసరు జనాన్ని అరమామించాడు.

ఆఫీసరు పరంధామయ్య పేరు ముందు చదివాడు. జనంలోంచి వాహాడు లేచి “అయ్యో! ముందు యల్లమందయ్య పేరు రావాలింది!” అన్నాడు.

పరంధామయ్య లేచి ఆఫీసరు కూర్చొన్న బల్ల దగ్గరికొచ్చి ఆయన చెవిలో గుసగుసలాడాడు.

ఆఫీసరుగారు లేచి పరంధామయ్య గారికి వోటు యిచ్చేవారంతా చేతులెత్తండి!” అన్నారు.

వోమూలనుంచి ముందు పదిచేతులు లేచినై. ఆఫీసరు మళ్ళీ గట్టిగా అన్నాడు: “పరంధామయ్య గారికిచ్చే వోటుల్లంతా చేతులెత్తాలి.”

పరంధామయ్య మీసండువ్వుకుంటూ జనం మధ్యలో వున్న రామయ్య పుల్లయ్యలకేసి చూశాడు. రామయ్య పుల్లయ్యలు మొహమొహాలు చూసుకొన్నారు. ముందు పుల్లయ్య చెయ్యెత్తాడు వంకరగా. వెంటనే రామయ్య చెయ్యి సాగిదీసి ఎత్తేశాడు. తర్వాత ముప్పై నలభై చేతులు జనం మధ్యనుంచి లేచినై

నారాయణ దేవయ్య ముహంవేసి కోటయ్యకేసి చూశాడు.

పరంధామయ్య గారు సకిలించి వెడగా కూర్చొన్న పల్లెజనంవై పుకోటచూపులు చూశారు.

అలా 'పర్వతంలా నుంచొన్న పరంధామయ్యగారి కోరచూపులు ఎవరికిమట్టుకు వాళ్ళకు తమమీదే పడ్డట్టుయింది.

ముందు ఎంకిటిగాడు చెయ్యిఎత్తేశాడు. తర్వాత పిల్లనుబట్టాడు, ఎర్రోడూ, నల్లోడూ, కర్రోడూ చేతులెత్తారు. దాంతో యాభైఅరవై చేతులు గలిబిలిగా లేచినై.

అఫీసరుగారు మొత్త లెక్కేసి రెండువందల యిరవై మూడు అని రాసుకొన్నాడు.

ఏసోబు పళ్ళుకొరుక్కింటూ పల్లెజనంవై పు చూశాడు. యెల్లకుందయ్య అయోమయంగా పరంధామయ్యకేసి, అఫీసరుగారికేసి, జనాన్ని పూరికే చూస్తో వుండిపోయాడు. నూట యిరవైవోట్ల మెజారిటీతో పరంధామయ్య గారు ఉల్లిసాలెం పంచాయతీబోర్డు ప్రెసిడెం టుగా ఎన్నుకోబడ్డారు.

గ్రామ చాదిల్లోంచి జనం కదిలి వెళ్ళిపో తూన్నారు. నారాయణ దోవలో తన కులం వాళ్ళనుచూసి అడిగాడు.

“అట్లా చేశారేం పుల్లయ్య మామా!”

“ఏం చేస్తాంపోయే నారాయణా! పరంధా మయ్య పల్లపుచేసే ఈ యేడు నేనేగా చేస్తుంది!”

“రామయ్య బావోయ్! పెద్దోడివి నువ్వు కూడా పుట్టి మంచావకదే!”

“అట్లా వచ్చిందిరా అబ్బాయ్! ఈ మధ్య ఆయనతో ఓ లిటికేషన్ లో యిరుక్కొవాల్సి వచ్చింది! ఆ ఫోర్జరీ దస్తావేజు సంగతి నీకు తెలియంచేముంది!” అన్నాడు రామయ్య నారాయణ సముదాయంచుతూన్నట్టుగా.

పరంధామయ్యకు చేసే తాకట్టుపెట్టిన రామ స్వామి, కాడిగట్టు వెంకయ్య, ఇంకా నారాయణ కులం వాళ్ళల్లోనూ, అప్తల్లోనూ, పరంధా మయ్యగారితో ఏవీరకంగా లావాదేవీలున్న వాళ్ళు అంతోయింతో సంజినవాళ్ళు నారాయణకు ముఖా చూపించకుండానే యిల్లు దూరారు.

ఉళ్ళనుంచి పల్లెను పోతూన్న జనాన్ని పెద్ద కాలన కట్టమీద నిలపి అడిగాడు ఏసోబు.

“అదేందిరా దొంగనాయళ్ళల్లారా అట్లా చేశారు?”

“ఏం చేయమంటావ్ ఏసోబయ్య! ఆసామి

అవకాశ ఎలుగొడ్డల్లా నుంచొని నూ త్తంజే?” అన్నాడు ఎంకిటిగాడు.

“అవును ఎల్లమందయ్య! తెల్లారిలేత్తే బడికేది ఆరికాళ్ళముంగరకదంటపా!” అన్నాడు నల్లోడు.

“అవునెస్! నా పెద్దోడు ఆరింట్లో జీతాని కుండాడు! ఎట్లా కయ్యత్తకుండా వుంటావక!” అన్నాడు చింతడు. వరుసగా ఒక్కొక్కళ్ళే బయటబడ్డారు.

“ఆరిపాంతోటకి నీళ్ళుపోనేది నేను గదకా?”

“మా ఆడవి ఆరి బీట్టోనేగండా గడ్డి గీబడ్డి!”

“నీ ఎండిమురుగులు తాకట్టు చెట్టింది ఆరి దగ్గిరే!”

“ఆరి ఇటికాంకి కావలా నేనేగదింటయ్య!”

“ఆసామి నున్నం గానుగతోలేది ఎవ్వరస్!”

“నేను గుడికేసుకొంది ఆరిసోట్లో గాదం టయ్య విసోబయ్య!”

“తప్పుడు నాయాళ్ళల్లారా! నోరు మూసు కొండక!” గడమాయిచాడు ఏసోబు కోపంగా.

“అదిగాదియ్య విసోబయ్య! మనోళ్లంతా ఎత్తేసరికి నేనుకూడా నాది ఎత్తేశావక!” అన్నాడు ఎర్రగాడు.

“అసలు యవ్వారం గలిబిలి అయిపోయింది లే!” అన్నాడు ఎర్రోడు.

“ఎల్లమందయ్యాయ్! యీళ్ళమాటలు నమ్మ బాకయ్యాయ్! దొంగనాయాళ్ళు! ఎంకిటిగాడు ఆరింటికాడ యాటమాంసం తినొచ్చాడియ్యా నిన్న” చెప్పాడు చిన్నోడు.

“వట్టిదేలేవయ్య! పిల్లనుబట్టాడు పాతికరూపాయలు తీసుకొన్నాడు ఆసామి గారిదగ్గిర” అన్నాడు ఎంకిటిగాడు శుబ్బుడ్ని దొంగచూపులు చూస్తూ.

“నోరు తీసుకోలేదియ్య! అందరూ తీసుకొన్నోళ్ళే! ఆకాడికాత్తే నారాయణయ్యగారి మనసులుకూడా తీసుకొన్నోళ్ళే!” అన్నాడు పిల్ల నుబ్బుడు.

“ఏడికాల్లే ఎదవముండనాయాళ్ళు!” కసిరాడు ఏసోబు జనం కాసేపు మాట్లాడకుండా నడిచారు.

“ఎల్లమందియ్య! నువ్వన్నా నెప్పులేదే మయ్య! నెయ్యిత్తేప్పుడు పరంధామయ్యగారొచ్చి సూత్రారసి?” అన్నాడు ఎంకిటిగాడు మెల్లిగా.

“అవును! ఆర్మీ సూత్రంతోనే బెదురేసి పోయింది” ఎర్రోడన్నాడు.

“అని సరేగాని సోబయ్య! పెద్ద ఎలక్షను మాదిరిగా అయితేనే యిటుగావుండేదియ్య!”

“అం ఆట్లయితే ఆగోవోటు పోయేదం టయ్య! ఆర్మీ సుర ఎల్లమందయ్యకి పడేయి కావూ!”

“ఎప్పుడో శేతులెత్తటం వోరుపెట్టివట్టు ఏసోబూ!”

అంతలో కాలవకట్ట తుమ్మట్లచాలోనుండి కేకలు విసపడి ఏసోబువాళ్ళంతా వెనక్కు చూశారు. కాలవదాటి నలుగురు క్యట్లలు చావు బతుకుల్లోవచ్చి ఏసోబువాళ్ళను కలుసుకొన్నారు. ఆ నలుగురికి తలమీదా బుజాలమీదా గాయాలున్నాయ్! మొహమీదా గుడ్డలమీద రక్తం మరకలు యింకా ఆరిపోలేదు! ఆ నలుగురూ ఎల్లమందయ్యకు వోటుచేసినవాళ్లు. వూళ్ళోకిపోయినక చిక్కునవస్తూండగా పరంధామయ్య మనుషులు అడ్డంతుగిలారు.

“ఏం జరిగిందిరా?” ఎల్లమందయ్య అదుర్దాగా అడిగాడు.

“అడి మడుసులు! తుమ్మచెట్లోకొచ్చేసరికి కర్రలు తీసుకొని మీదబడ్డారు! వోడికిరా మీరు చేతుచెత్తిందని!”

“నాయాళ్ళని పేదంతీ నీడ్డు! చేతిలో ఏం లేకపోయిందిగాని!” అన్నాడు వొకడు ముహం మీదకు కారుతున్న రక్తం తుడుచుంటూ.

పుల్లడి తలమీద తగిలినగాయంనుంచి కారు తూన్న రక్తానికి చెయ్యి వొక్కిపట్టి ఎల్లమంద పారిపోతూన్న పరంధామయ్య మనుష్యులకేసి చూశాడు.

పల్లెజనం తెలియని బాధా సిగ్గుతో కుంగిపోయారు. వాళ్ళవృద్ధయాల్లో తీరని ఆశాంతి ప్రతీకారేచ్చా రేకెత్తింది! అంతా మానంగా గాయం ద్దమహుల్ని దీసుకొని పల్లెవైపు నడిచిపోయారు.

ఎలక్షన్ అయిపోయాక ఆఫీసర్లు విడిదిలో దిగబెట్టిరావటానికి బయలుదేరాడు పరంధామయ్య.

దారిలో ఆఫీసరు అన్నాడు.

“చూడండి పరంధామయ్యగారూ! పోయిన పార్లమెంట్ ఎన్నికల్లో మీకు మీవూళ్ళో మున్నెవోట్లుకూడా రాలేదే? మరి యిప్పుడు మూడుపందల గాకా వచ్చివైయ్యే?”

“ఏవోతమడయ! ఇంకోసంగతి. అప్పువంతా ‘మీకేస్తున్నాం మీకేస్తున్నాం’ అని లెన్న విస్వాసంకూడా లేకుండా మానంచేశారు.”

“ఓహో అలాగా?”

“అవునండయ్య! ఎప్పుడెప్పుకేసింది తెలియకుండా వచ్చింది. అదేమంటే, దొలోయ్! మీకే ఏకాం అనేవాళ్ళు! అప్పువంతా సీక్రెట్ బాలెట్ అయిపోమే! మనుషుల్లో నిజాయితీ పోయింది!”

“అయితే చేతులెత్తటం పద్దతే మంచిదంటారా పరంధామయ్యగారూ?”

“మెల్లిగా అంటారేమండీ! మంచిదా మరి మంచిదా? మాశారు! మనుషుల్లో నిజాయితీ పెరుగుతుంది. మనదగ్గర యింతోఅంతో గతికిన గాడిదెనమా మళ్ళీ తప్పకుకూడు కుడవటానికి వీలుండగు చూడండి?”

“మహంబాగా చెప్పారు.”

“ఎరంట్లీ ఎలక్షన్లలోకూడా చేతులెత్తేపద్దతే బాగుంటుందేమో?”

“ఒక ఎరంట్లీ ఏమిటి పరంధామయ్యగారూ? నన్నడిగితే పార్లమెంటూ ప్రసిడెంటు ఎన్నికకూడా చేతులెత్తేపద్దతే కుంచినటారు. ప్రజాస్వామ్యంలో యిన్నిరకాల ఎలక్షన్లేమిటి?”

“అవునండయ్య ఆన్నిటికీ చేతులెత్తేపద్దతి పెట్టేస్తే పోతుంది.”

“అమాటకోస్తే ఘోషార్థకూడా చేతులెత్తటం ప్రజాస్వామ్యానికి విరుద్ధంకాదని తీర్పుయిచ్చింది గాదుటండీ!”

“అవునండిసార్! ప్రజాస్వామ్యం అంటే ప్రజలు సౌముఖ్యంగా వుండాలని కదండీ తాత్పర్యం!”

“అనాహం పరంధామయ్యగారూ! ముడి కాస్తా విప్పేశారు. ప్రజాస్వామ్యతత్వం ముడి కాస్తా విప్పేశారు. ప్రజాస్వామ్యం అంటే ప్రజలు సౌముఖ్యంగా నడవడం! ఓహోహో మరి రేప్రార్డున బండికే పోతా! రాత్రికొనిసిస్తారు గదూ?”

